




Santi tal-Madonna tal-Karmnu

Kitba ta' Mario Fenech



Niltaqghu ma' diversi mezzi li permezz taghhom jista' jitwassal xi messagg partikolari, jew tinxtered xi devozzjoni lejn il-Madonna u l-Qaddisin. Illum il-mezzi ta' komunikazzjoni huma hafna biex il-messagg jasal ferm aktar malajr. Izda x'kien isir meta ma kienx hawn dan kollu?

Mezz prattiku ta' snin ilu kien dak tat-tqassim tas-santi. Dawn kienu jkunu pprezentati b'mod li jolqtu l-ghajn u fuq in-naha ta' wara taghhom kien ikun hemm talb u l-ghoti ta' Indulgenzi ghal dawk li kienu jghidu dan it-talb.

Santi bix-xbieha tal-Madonna bit-titlu tal-Karmelu kienu komuni ghaliex id-devozzjoni lejn il-Madonna minn dejjem kienet wahda qawwija. Jien ghandi minn dawn is-santi fil-kollezzjoni tieghi ghaldaqstant ghazilt tlieta minnhom ghal dan l-artiklu.

L-ewwel santa turina lill-Madonna tal-Karmnu qeghda tehles lill-Erwieh it-Tajba mill-Purgatorju. Santa mahruġa fl-Italja fl-14 ta' April tas-sena 1908. Hija santa fina hafna bil-kulur u minn dawk maghrufa bhala tal-pizzi. Fuq in-naha ta' wara talba bl-ilsien Taljan li bl-ilsien Malti tghid hekk: "Il-Labtu Mqaddes huwa premju ta' mhabba u protezzjoni minn Maria Vergni. Kemm grazzi gew mismugha lil dawk kollha li ma' ghonqhom jilbsu dan l-ezempju mirakolu b'tant umiltà u paċenzja. Jiddefendihom minn kull attack tad-demonju u jipprotegihom minn kull periklu fuq din l-art".

Il-kitba tkompli hekk:

"Minbarra dawn il-Grazzi li gew imweghda mill-Vergni Marija, 'l Qdusija Tieghu l-Papa zied dawn l-Indulgenzi".

Fit-tieni parti tal-kitba ta' din is-santa hemm spjegazzjoni ta' kif wiehed jista' jaqla' l-Indulgenzi moghtija.

It-tieni santa hija wahda wkoll bil-kulur u sahanitra hija mzejna b'kulur dehbi jleqq. Fiha naraw xbieha tal-Madonna tal-Karmnu maghrufa bhala 'is-Samra' li tinsab fis-Santwarju ddedikat lilha f'Napli, l-Italja.

It-talba li fiha fuq in-naha ta' wara tghid hekk:

"Oh Beata Vergni Immakulata, dekorata bit-Titlu tal-Karmelu. Int li thares b'ghajn ta' tjubija lejn dawk li jilbsu l-Labtu li huwa



MARIA SS. DEL CARMINE

DETTA DELLA BRUNA

venerata nel Santuario del Carmine Maggiore di NAPOLI



B. V. del Carmine



meqjus bhala l-Mant tal-Protezzjoni tieghek. Sahhahli d-djufija tieghi permezz tal-poteri tieghek, dawwalli mohhi bl-Gherf u l-Fidi tieghek kif ukoll bit-tama u s-sens ta' karità. Żejjen ir-ruh tieghi bil-grazzji u l-virtù li dejjem haddan l-Iben tieghek. Ieqaf mieghi tul hajti, ikkonslani waqt il-mewt tieghi bil-preżenza tieghek, wassalni lejn it-Trinità Qaddisa bhala l-iben u s-serv tieghek u dahhalni fil-Glorja tal-Ġenna. Amen”.

Kull min igħid tlett Ave u Glorja

ma' din it-Talba darba kuljum jikseb 200 Jum ta' Indulġenza mogħtija mill-Qdusija Tieghu l-Papa Leone XIII nhar is-16 ta' Ġunju 1886.

It-tielet santa naraw fiha lill-Madonna bil-Bambin mghannaq magħha. F'idejn il-Madonna l-Labtu Mqaddes, filwaqt li kemm il-Madonna kif ukoll il-Bambin huma mlibbsin il-Kuruni Rjali. Hawn wiehed jifhem li din ix-xbieha hija sinjal tal-kobor tal-Madonna Reġina tal-Karmelu. Iz-żewġ Anġli li jidhru qegħdin iżommu

l-Kuruna huma xhieda ta' dan. Fil-parti ta' isfel tas-santa, bhal fil-każ ta' l-ewwel santa, naraw l-erwieh tal-Purgatorju jistennew l-interċessjoni tal-Madonna biex jiksbu d-dhul tagħhom fil-Ġenna. Santa ohra fina bil-pizzi u bl-istess talba ta' l-ewwel santa li rajna, fuq in-naha ta' wara.

Kif ktibt fl-introduzzjoni ta' dan l-artiklu dawn is-santi jixhdu kemm id-devozzjoni lejn il-Madonna tal-Karmnu tmur lura fis-snin.

Il-Festa t-tajba lil kulhadd.

GEJTU BUTCHER

41, St Michael Street, Żurrieq
Tel: 2164 2289

for tender meat, pork, fresh beef and frozen foods, etc

jaugura l-festa t-tajba lil kulhadd

Gaby Drag Trophies

Żurrieq

The latest Trophies, Medals & Awards from Italy, Germany & Holland

Tel: 21 649 509 • Mob: 99 462 155 - 99 495 794

Fax: 21 649 509 • E-Mail: ritazarb@onvol.net



DENFAR

CONCRETE SUPPLIES LTD

Concrete & Bricks Suppliers

Old Valletta Road, Mqabba ZRQ 08

Tel: 21683228 - 21685706 • Mob: 79433228 • Fax: 21689529

E-mail: denfar@maltanet.net



Għaqda Karmelitana Banda Queen Victoria, Żurrieq